

ALL INDIA RADIO THIRUVANANTHAPURAM



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

പ്രധാനവാർത്തകൾ

DATE: 11.02.2026

1. 2026-27 ലെ കേന്ദ്ര ബജറ്റിന്മേലുള്ള ചർച്ച പാർലമെന്റിന്റെ ഇരുസഭകളിലും ഇന്നും തുടരും. ദേശീയ സുരക്ഷയുമായി ബന്ധപ്പെട്ട വിഷയങ്ങൾ പ്രതിപക്ഷം രാഷ്ട്രീയ ആയുധമാക്കുന്നത് ശരിയല്ലെന്ന് കേന്ദ്രമന്ത്രി കിരൺ റിജിജു.
2. തിരുവനന്തപുരം അമ്പുരി കുന്വിച്ചൽക്കടവ് പാലം മുഖ്യമന്ത്രി പിണറായി വിജയൻ ഇന്ന് നാടിന് സമർപ്പിക്കും. സംസ്ഥാനത്ത് പൂർത്തിയാക്കിയ 30 റോഡുകളുടെയും ആറ് പാലങ്ങളുടെയും ഉദ്ഘാടനവും ഇന്ന്.
3. സംസ്ഥാന കാർഷിക വികസന വകുപ്പിൻറെ വൈഗ കാർഷിക പ്രദർശന വിപണന മേളയുടെ ഏഴാം പതിപ്പിന് ഇന്ന് തിരുവനന്തപുരത്ത് തുടക്കം.
4. ശബരിമല സ്വർണഅപഹരണ കേസിൽ തിരുവിതാംകൂർ ദേവസ്വം ബോർഡ് മുൻ പ്രസിഡൻ്റ് എൻ. വാസുവിന് കൊല്ലം വിജിലൻസ് കോടതി ജാമ്യം അനുവദിച്ചു.
5. കെൽട്രോൺ - വിയറ്റ്നാം നാവികസേന കയറ്റുമതി കരാറിൽ മന്ത്രി പി. രാജീവിന്റെ സാന്നിധ്യത്തിൽ ഇന്ന് എറണാകുളത്ത് ഒപ്പു വയ്ക്കും.
6. ഐസിസി പുരുഷ ട്വന്റി-20 ലോകകപ്പിൽ ദക്ഷിണാഫ്രിക്ക- അഫ്ഗാനിസ്ഥാൻ മത്സരം അഹമദാബാദിൽ പുരോഗമിക്കുന്നു.

\*\*\*\*\*

---

## പാർലമെൻ്റ്

2026-27 ലെ കേന്ദ്ര ബജറ്റിന്മേലുള്ള ചർച്ച പാർലമെൻ്റിൻ്റെ ഇരുസഭകളിലും ഇന്നും തുടരും. ലോക്സഭയിൽ ചോദ്യോത്തര വേള പുരോഗമിക്കുകയാണ്. അതേസമയം പ്രതിപക്ഷം കൊണ്ടുവന്ന അവിശ്വാസ പ്രമേയ നോട്ടീസിൽ തീരുമാനമാകുന്നത് വരെ സഭയുടെ നടപടിക്രമങ്ങളിൽ പങ്കെടുക്കില്ലെന്ന് ലോക്സഭാ സ്പീക്കർ ഓം ബിർള അറിയിച്ചു.

\*\*\*\*\*

## കിരൺ റിജിജു (ഇൻട്രോ)

ദേശീയ സുരക്ഷയുമായി ബന്ധപ്പെട്ട വിഷയങ്ങൾ ലോക്സഭ പ്രതിപക്ഷ നേതാവ് രാഹുൽ ഗാന്ധി രാഷ്ട്രീയ ആയുധമാക്കി ഉപയോഗിക്കുന്നുവെന്ന് പാർലമെൻ്ററി കാര്യ മന്ത്രി കിരൺ റിജിജു ആരോപിച്ചു. ഇത്തരം വിഷയങ്ങൾ കൈകാര്യം ചെയ്യാൻ സഭയ്ക്ക് വ്യവസ്ഥാപിതമായ രീതികയുണ്ടെന്നും, സമാന പ്രവൃത്തികൾ രാഹുൽ ഗാന്ധി ഒഴിവാക്കണമെന്നും കേന്ദ്രമന്ത്രി മാധ്യമങ്ങളോട് പറഞ്ഞു.

(വോയ്സ്)

\*\*\*\*\*

## തീവ്ര വോട്ടർ പട്ടിക

തീവ്ര വോട്ടർ പട്ടിക പുതുക്കലുമായി ബന്ധപ്പെട്ട് സംസ്ഥാനത്തെ 62 നിയമസഭ നിയോജകമണ്ഡലങ്ങൾ ഹിയറിങ്ങ് നോട്ടീസ് കൈപ്പറ്റിയ മുഴുവൻ പേരുടേയും ഹിയറിങ്ങ് പൂർത്തിയാക്കിയതായി മുഖ്യ തിരഞ്ഞെടുപ്പ് ഓഫീസർ രത്തൻ യു ഘേൽക്കർ അറിയിച്ചു. അന്തിമ വോട്ടർപട്ടിക ഈ മാസം 21 ന് പ്രസിദ്ധീകരിക്കും.



**കുമ്പിച്ചൽക്കടവ് പാലം-തിരു.(ഇൻട്രോ)**

തിരുവനന്തപുരം ജില്ലയിലെ അമ്പുരി കുമ്പിച്ചൽക്കടവ് പാലത്തിന്റെ ഉദ്ഘാടനം ഇന്ന്. വൈകുന്നേരം 4.30 ന് അമ്പുരിയിൽ നടക്കുന്ന ചടങ്ങിൽ മുഖ്യമന്ത്രി പിണറായി വിജയൻ പാലം നാടിന് സമർപ്പിക്കും. പൊതുമരാമത്ത് വകുപ്പ് സംസ്ഥാനത്ത് പൂർത്തിയാക്കിയ 30 റോഡുകളും 6 പാലങ്ങളും മുഖ്യമന്ത്രി ഇതോടൊപ്പം നാടിന് സമർപ്പിക്കും.

വിശദാംശങ്ങളുമായി ആകാശവാണി തിരുവനന്തപുരം ജില്ലാ പ്രതിനിധി രെജു കോലിയക്കോട്.....

(വോയ്സ്)



**മുണ്ടൂർ -തുത പാത**

പാലക്കാട്, നവീകരിച്ച മുണ്ടൂർ -തുത നാലുവരി സംസ്ഥാന പാതയും, ആലപ്പുഴയിലെ മാരാരിക്കുളം - തുമ്പോളി റെയിൽവേ സ്റ്റേഷൻ റോഡ്, ഫേസ് നാല്-അഞ്ച് പ്രവൃത്തികളുടെ ഉദ്ഘാടനവും ഇന്ന് മുഖ്യമന്ത്രി പിണറായി വിജയൻ ഓൺലൈനായി നിർവ്വഹിക്കും. മന്ത്രി പി.എ മുഹമ്മദ് റിയാസ് അധ്യക്ഷത വഹിക്കും.



**വൈഗ കാർഷിക മേള**

സംസ്ഥാന കാർഷിക വികസന വകുപ്പിന്റെ നേതൃത്വത്തിൽ സംഘടിപ്പിക്കുന്ന വൈഗ കാർഷിക പ്രദർശന വിപണന മേളയുടെ ഏഴാം പതിപ്പിന് ഇന്ന് തിരുവനന്തപുരത്ത് തുടക്കമാകും. മുഖ്യമന്ത്രി പിണറായി വിജയൻ ഉദ്ഘാടനം നിർവ്വഹിക്കും. വനിതാ

---

കർഷകരുടെ വിജയഗാഥകൾ ഉൾക്കൊള്ളിച്ചു തയ്യാറാക്കിയ പുസ്തകം മുഖ്യമന്ത്രി പ്രകാശനം ചെയ്യും. കാർഷിക ഉൽപ്പന്നങ്ങളുടെ മുഖ്യവർധനവ്, സംസ്കരണം, വിപണനം എന്നിവയിലൂടെ കർഷകർക്ക് മികച്ച വരുമാനം ഉറപ്പാക്കുക, സംരംഭകരെ കാർഷിക മേഖലയിലേക്ക് ആകർഷിക്കുക എന്നിവയാണ് മേളയുടെ പ്രധാന ലക്ഷ്യങ്ങൾ.



### അമൃത് ഭാരത് സ്റ്റേഷൻ

കൊല്ലം റെയിൽവേ സ്റ്റേഷനിലെ പുതിയ ബഹുനില കാർ പാർക്കിങ് കേന്ദ്രത്തിന്റെ ഉദ്ഘാടനം ശനിയാഴ്ച കേന്ദ്ര സഹമന്ത്രി സുരേഷ് ഗോപി നിർവഹിക്കും. അമൃത് ഭാരത് സ്റ്റേഷൻ പദ്ധതിക്ക് കീഴിൽ നവീകരിച്ചതാണ് പുതിയ പാർക്കിംഗ് കേന്ദ്രം.



### പണ്ഡിറ്റ് ദീൻദയാൽ- ശ്രദ്ധാഞ്ജലി

പണ്ഡിറ്റ് ദീൻദയാൽ ഉപാധ്യായയുടെ ചരമവാർഷിക ദിനത്തിൽ ഉപരാഷ്ട്രപതി സി പി രാധാകൃഷ്ണൻ, പ്രധാനമന്ത്രി നരേന്ദ്ര മോദി, ആഭ്യന്തരമന്ത്രി അമിത് ഷാ എന്നിവർ ശ്രദ്ധാഞ്ജലി അർപ്പിച്ചു. പണ്ഡിറ്റ് ദീൻദയാൽ ഉപാധ്യായയുടെ തത്വങ്ങളും ചിന്തകളും രാജ്യത്തെ എല്ലാ തലമുറയ്ക്കും വഴികാട്ടിയായി തുടരുമെന്ന് പ്രധാനമന്ത്രി നരേന്ദ്ര മോദി പറഞ്ഞു.



### ബ്രേക്ക്

ഈ വാർത്തകൾ ആകാശവാണിയിൽ നിന്ന്...  
(ബ്രേക്ക്)



---

## ശബരിമല- എൻ. വാസുവിന് ജാമ്യം

ശബരിമല സ്വർണഅപഹരണ കേസിൽ തിരുവിതാംകൂർ ദേവസ്വം ബോർഡ് മുൻ പ്രസിഡന്റും, കമ്മീഷണറുമായിരുന്ന എൻ. വാസുവിന് കൊല്ലം വിജിലൻസ് കോടതി ജാമ്യം അനുവദിച്ചു. കട്ടിളപ്പാളി കേസിലെ മൂന്നാം പ്രതിയായ വാസു അറസ്റ്റിലായി 90 ദിവസം പൂർത്തിയായിട്ടും പ്രത്യേക അന്വേഷണസംഘം കുറ്റപത്രം സമർപ്പിക്കാത്ത സാഹചര്യത്തിൽ സ്വാഭാവിക ജാമ്യമാണ് ലഭിച്ചത്. അതേസമയം, കേസിൽ പ്രതികളായ പങ്കജ് ഭണ്ഡാരി, ഗോവർദ്ധൻ, കെ. എസ്. ബൈജു എന്നിവരുടെ റിമാൻഡ് കാലാവധി കൊല്ലം വിജിലൻസ് കോടതി 14 ദിവസത്തേക്ക് കൂടി നീട്ടി. എന്നാൽ ശബരിമലയിലെ സ്വർണം കട്ടവർ ശിക്ഷിക്കപ്പെടുമെന്ന് സ്പീക്കർ എ എൻ ഷംസീർ കണ്ണൂരിൽ പറഞ്ഞു.

\*\*\*\*\*

## സെന്റർ ഓഫ് എക്സലൻസ്

കെൽട്രോൺ-വിയറ്റ്നാം നാവികസേന കയറ്റുമതി കരാർ എറണാകുളത്ത് ഇന്ന് ഒപ്പിടും. മന്ത്രി പി. രാജീവിന്റെ സാന്നിധ്യത്തിൽ, കെൽട്രോണും നിയോ പവറും തമ്മിലുള്ള വിയറ്റ്നാം നേവി കരാറും, കെ.എസ് സ്റ്റാർട്ടുമായുള്ള കൊക്കോണിക്സ് ധാരണാപത്രവും കൈമാറും. കുസാറ്റിലെ പുതിയ സെന്റർ ഓഫ് എക്സലൻസിന്റെ ഉദ്ഘാടനവും ഇന്ന് നടക്കും.

\*\*\*\*\*

## സ്ത്രീ സുരക്ഷാ പദ്ധതി

നിർധനരായ സ്ത്രീകൾക്കും ട്രാൻസ് സ്ത്രീകൾക്കും സംസ്ഥാന സർക്കാരിന്റെ സ്റ്റേഹസ്പർശം എത്തിക്കുന്ന സ്ത്രീ സുരക്ഷാ പദ്ധതി മുഖ്യമന്ത്രി പിണറായി വിജയൻ തിരുവനന്തപുരത്ത് ഉദ്ഘാടനം

---

ചെയ്യും. അന്വേഷണ യോഗം, മുൻഗണനാ വിഭാഗങ്ങളിൽ ഉൾപ്പെട്ടവർക്ക് ഒരു നിശ്ചിത വരുമാനം ഉറപ്പാക്കുന്നതാണ് പദ്ധതി. സാമ്പത്തിക പരാശ്രയത്വവും പാർശ്വവൽക്കരണവും അനുഭവിക്കുന്ന ഗ്രൂപ്പുകളുടെ അദ്ധ്യക്ഷന്മാരെ ആദരിക്കുന്നതിനോടും അവർക്ക് ആത്മാഭിമാനത്തോടെ ജീവിക്കാനുള്ള അന്തരീക്ഷം ഒരുക്കുകയാണ് ലക്ഷ്യം.



### ചുട്ട് - ജാഗ്രത നിർദ്ദേശം

കേരളത്തിൽ ചുട്ട് കൂടുന്ന സാഹചര്യത്തിൽ പൊതുജനങ്ങൾക്ക് ജാഗ്രത നിർദ്ദേശം നൽകി സംസ്ഥാന ദുരന്ത നിവാരണ അതോറിറ്റി. പകൽ 11 മുതൽ 3 മണി വരെയുള്ള സമയത്ത് ശരീരത്തിൽ നേരിട്ട് കൂടുതൽ സമയം സൂര്യപ്രകാശം ഏൽക്കുന്നത് ഒഴിവാക്കണമെന്ന് നിർദ്ദേശത്തിൽ പറയുന്നു. ദാഹമില്ലെങ്കിലും പര്യാപ്ത ശുദ്ധജലം കുടിക്കുന്നത് തുടരണമെന്നും നിർദ്ദേശമുണ്ട്.



### മന്നാൻ കുത്ത്-ഇടുക്കി (ഇൻട്രാ)

ഇടുക്കിയിലെ ഗോത്രഗ്രാമങ്ങളിൽ മന്നാൻ സമുദായത്തിന്റെ അനുഷ്ഠാന കലാരൂപമായ മന്നാൻ കുത്തിന് തുടക്കമായി. തികൾക്കാട് ആദിവാസി കുടിയീൽ കാലാവൃട്ട് മഹോത്സവത്തിന്റെ ഭാഗമായി അരങ്ങേറിയ കുത്ത് കാണികൾക്ക് ആവേശമായി മാറി.

വിശദാംശങ്ങളുമായി ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ.....

(വോയ്സ്)



---

## തിരുവല്ല സ്ട്രാ കേസ്

തിരുവല്ല സ്ട്രാ കൂട്ട ബലാത്സംഗ കേസിൽ ഒരു പ്രതി കൂടി പിടിയിൽ. തിരുവല്ല ചുമതല സ്വദേശി പ്രശോഭ് ആണ് റാന്നിയിൽ നിന്ന് പ്രത്യേക അന്വേഷണ സംഘത്തിന്റെ പിടിയിലായത്. കേസിലെ പ്രധാന പ്രതി സുബീൻ അലക്സാണ്ടർ, ബെർലിൻദാസ്, വരുൺകുമാർ എന്നിവരെ നേരത്തെ പിടികൂടിയിരുന്നു. കുറ്റകൃത്യത്തിൽ നേരിട്ട് പങ്കെടുത്ത കിരൺ, സജിൻ എന്നിവർക്കായി അന്വേഷണം വ്യാപിപ്പിച്ചിട്ടുണ്ട്.



## ട്വന്റി-20 ലോകകപ്പ്

ഐസിസി പുരുഷ ട്വന്റി ട്വന്റി ലോകകപ്പിൽ ഇന്ന് നടക്കുന്ന ആദ്യ മത്സരത്തിൽ ദക്ഷിണാഫ്രിക്കക്കെതിരെ അഫ്ഗാനിസ്ഥാന് 188 റൺ വിജയലക്ഷ്യം. അഹമ്മദാബാദിലാണ് മത്സരം. ഉച്ചയ്ക്ക് മൂന്ന് മണിക്ക് നടക്കുന്ന മത്സരത്തിൽ ഓസ്ട്രേലിയ-അയർലൻഡിനെയും , വൈകുന്നേരം ഏഴ് മണിക്ക് ഇംഗ്ലണ്ട് - വെസ്റ്റ് ഇൻഡീസിനെയും നേരിടും.



## ഓഹരി -സ്വർണം

രാജ്യത്തെ ഓഹരി വിപണികളിൽ നേട്ടം.സെൻസെക്സ് 79 പോയിന്റ് നേട്ടത്തിൽ 84,547 ലും, നിഫ്റ്റി 46 പോയിന്റ് ഉയർന്നു 25,980 ലും വ്യാപാരം തുടരുന്നു. സ്വർണ വില കുറഞ്ഞു. സ്വർണം പവന് 200 രൂപ കുറഞ്ഞു. ഒരു ലക്ഷത്തി 16,240 രൂപയും, ഗ്രാമിന് 14,530 രൂപയുമാണ് ഇന്നത്തെ വില.



---

## പുതുയുഗയാത്ര

പ്രതിപക്ഷ നേതാവ് വി.ഡി സതീശൻ നയിക്കുന്ന യു.ഡി.എഫ് പുതുയുഗയാത്ര കോഴിക്കോട് ജില്ലയിൽ പര്യടനം ആരംഭിച്ചു. കുറ്റ്യാടി ടൗണിൽ സംഘടിപ്പിച്ച സ്വീകരണ പരിപാടിയിൽ കെ.പി.സി.സി മുൻ അധ്യക്ഷൻ മുല്ലപ്പള്ളി രാമചന്ദ്രൻ, UDF കൺവീനർ അടൂർ പ്രകാശ്, മോൻസ് ജോസഫ് MLA തുടങ്ങിയവർ പങ്കെടുത്തു. ഇന്നത്തെ പര്യടനം വൈകീട്ട് അഞ്ചിന് ബാലുശ്ശേരിയിൽ സമാപിക്കും.



## വിജിലൻസ് അന്വേഷണം- ഗവർണ്ണർ

പുനലൂർ മുവാറ്റുപുഴ സംസ്ഥാന പാതയുടെ നിർമ്മാണത്തിൽ ക്രമക്കേട് നടന്നതായുള്ള വിജിലൻസ് കണ്ടെത്തലിനെ തുടർന്ന് റോഡ് പുനർ നിർമ്മിക്കണമെന്ന് വിജിലൻസ് റിപ്പോർട്ട്. അല്ലാത്ത പക്ഷം റോഡിന്റെ നിർമ്മാതാക്കളായ കമ്പനിയെ കരിമ്പട്ടികയിൽ ഉൾപ്പെടുത്തണമെന്നും റിപ്പോർട്ടിലുണ്ട്. പരാതി നൽകിയതിനെ തുടർന്ന് ഗവർണ്ണർ ഇടപെടുതോടെ വിജിലൻസ് അന്വേഷണം ശക്തമാക്കുകയായിരുന്നു



## കേരള യൂണിവേഴ്സിറ്റി

കേരള സർവകലാശാലയിലെ നിലവിലെ സർവകലാശാല യൂണിയൻ അസാധുവാക്കി വൈസ് ചാൻസലർ മോഹനൻ കുറുപ്പൻ ഉത്തരവിറക്കി. പുതിയ യൂണിയൻ തിരഞ്ഞെടുപ്പിനായി ജനറൽ കൗൺസിൽ രൂപീകരിക്കുമെന്നും വിസി അറിയിച്ചു. യൂണിയന്റെ കാലാവധി അവസാനിച്ചതിനാൽ സ്വാഭാവിക നടപടി മാത്രമാണിതെന്നാണ് സർവകലാശാലയുടെ വിശദീകരണം.



### പിഐബി മാധ്യമ സംഘം

കേരളത്തിലേക്കുള്ള പിഐബി മീഡിയ ടൂറിന്റെ ഭാഗമായി, പ്രസ് ഇൻഫർമേഷൻ ബ്യൂറോ ഭൂവനേശ്വറിന്റെ നേതൃത്വത്തിൽ ഒഡീഷയിൽ നിന്നുള്ള മാധ്യമ സംഘം കോട്ടയത്തെ റബ്ബർ ബോർഡ് ആസ്ഥാനം സന്ദർശിച്ചു. ഇന്ത്യയുടെ പ്രകൃതിദത്ത റബ്ബർ മേഖലയെക്കുറിച്ചും സമീപകാല സാങ്കേതിക കണ്ടുപിടിത്തങ്ങളെക്കുറിച്ചും നേരിട്ട് മനസ്സിലാക്കുന്നതിനായിരുന്നു സന്ദർശനം. അതോടൊപ്പം, ഗുവാഹത്തി പിഐബിയുടെ മാധ്യമ പര്യടനത്തിന്റെ ഭാഗമായി അസമിൽ നിന്നുള്ള 13 അംഗ സംഘവും എറണാകുളം, കോട്ടയം ജില്ലകളിൽ സന്ദർശനം നടത്തുന്നുണ്ട്. ഇന്ന് കൊച്ചിൻ ക്ഷൽ നിർമ്മാണ ശാലയും കൊച്ചി വാട്ടർ മെട്രോയും സന്ദർശിക്കുന്ന സംഘം നാളെ കോട്ടയത്തെ റബ്ബർ ബോർഡ് ആസ്ഥാനത്തുമെത്തും.



### പിഎം സുഭാഷിതം

രാഷ്ട്രത്തെയും മാനവികതയെയും സേവിക്കാൻ ആത്മസമർപ്പണത്തിനു പ്രേരിപ്പിക്കുന്ന സംസ്കൃത സുഭാഷിതം സമൂഹ മാധ്യമത്തിൽ പങ്കുവെച്ച് പ്രധാനമന്ത്രി നരേന്ദ്രമോദി. ഹിമാലയത്തോളം മഹത്തായ, എല്ലാ ദിശകളും ആദരവോടെ തലകുനിക്കുന്ന, നമ്മുടെ രാഷ്ട്രത്തിനു വേണ്ടി സ്വയം സമർപ്പിക്കുന്നതായി വ്യക്തമാക്കുന്നതാണ് സുഭാഷിതം.

